

1628
P-7KON
9EL

Konkani
Konkani in Kanada script
A - novel

661628

L: B 03-R21 (Kon-1)

1628
P → KON
JEH

ಮೊತ್ತಿಯಾಂ - ಹಾರ್
(ಗಿಂಚ್ಕಾರ್ ಕಾನಿಯಾಂಚೊ ಸಂಗ್ರಹ್)

ಸಾಂವಾ

ಆನಿ

ಮಾಕ್

ಣಿ

ಕರುಂ.

ಶಿಂವ್

ಕಾಣಿ



ಬರಯ್ಣಾರ್:

ಫೆಲಿಕ್ಸ್ ಪಾವ್ಲ್ ನೊರೆಣ್
ಕಡ್ಲೆ, ಮಂಗ್ಳುರ್.



NIHIL OBSTAT:

1957.

J. M. Me

PRIMATUR:

Mangalore,
21-1-1957.

✠ B. S. Peres
Bishop of Mangalore.

Printed at Anand Printing Works, Kinnigoli, and
by Isaac P. Pinto, 'KOPRAMA,' Kinnigoli S. Kanara.
25 March, 1957.

ಬರಯ್ಯಾ ರಾಚೊ ಸುರು-ಸಬ್ದ

ಚಾರ್ ವರ್ಸಾಂ ಆದಿಂ “ಕಾವಿಯಾಂ ಜಿಲೊ” ಮ್ಹಳ್ಳ್ಯಾ ಗಾಂವಾಂ
ಫಾಯ್ಸ್ ಜಾಲ್ಲೆಂ ಕಾವಿಯಾಂ ಪುಸ್ತಕ್ ಗಾಂವಾಂತ್ ಆನಿ
ಗಾಂವಾಂತ್ ಕೊಂಕಣಿ ವಾಚಕಾಂನಿ ಉಮೆದಿನ್ ಘೆವ್ನ್ ಮಾಕ್ರ
ಯ್, ಜಾಯ್ತಿ ಮೆಚ್ಚೊಣ್ ಸುಧಾಂ ಉಚಾರ್ನ್ ಬರಯ್ಣಾ
ದೊಶಿ ಕೆಲೊ. ಹಾಂಕಾಂ ಸಮೆಸ್ತಾಂಕ್ ದೇವ್ ಬೊಕಿಂ ಕರುಂ.

ಕಾವಿಯಾಂ ಥಂಯ್ ತಾಂಕಾಂ ಆಪ್ಣಿ ಹಿ ರೂಚ್ ಭಾಗೊಂವ್ಕ್
ಪ್ರಾಂತ್ ಬರಯಿಲ್ಲಿಂ ವೆಗ್ಳಿಂಚ್ ತೆತ್ತೀಸ್ ಕಾವಿಯಾಂ ಹ್ಯಾ ಆತಾಂಚ್ಯಾ
ಗ್ರಹಾಂತ್ ಜಮೊ ಕೆಲ್ಯಾಂತ್. ಶ್ರೀ ಇಜಾಕ್ ಪಿ. ಪಿಂ ತಾನ್
ಚ್ಯೆ ಭರಾಚ್ಯೆ ರಾಟಾವಳಿಂ ಮಧೆಂ ಹೊ ಸಂಗ್ರಹ್ ಫಾಯ್ಸ್ ಕರುಂಕ್
ಯಲ್ ಜಾಲ್ಲ್ಯಾಕ್ ಬರಯ್ಣಾರಾ ಸಂಗಿಂ ವಾಚಪ್ಯಾಂನಿಯೊ ತಾಚೊ
ಪ್ಯಾರ್ ಬಾವ್ಡುಂಕ್ ಘಾವೊ. ಲೊಕಾಮೊಗಾಚೊ ವಾವ್ರ್ ತಾಚೊ;
ಚಪ್ಯಾಂಥಾವ್ನ್ ಸಂಪೂರ್ಣ್ ಸಹಕಾರ್ ತಾಕಾ ಮೆಳ್ತೊಲೊ ಮ್ಹಳ್ಳೊ
ರಸೊ.

, ಮುಂಗುರ್-2,
ಜನೆರ್, 1957. }

ಫೆ. ಪಾ. ನೊರೆಣ್.

1. ಆನ್ವೈಂ ದಾಯ್ಜ್
2. ಭಾನು, ಚಂದರ್ ಆನಿ ತಾರಾಂ
3. ಸೊಮಿ ಉಲಯ್ತಾ
4. ದೈವಿಕ್ ಫುಲ್
5. ಸೊಮಿಯಾಚಿ ಭಿರಾಂತ್
6. ಪುನ್ಯಾಂ ಭರ್ತಿ
- ಕಾಣಿಕ್
- ದಿಯಾ ಮ್ಹಾಕಾ
- ಅಬಲ್ ಮನಿಸ್
10. ಜಿಜುಜ್ಯಾ ಪವಿತ್ರ್ ಕಾಳ್ಜಾಕ್
11. ದೆಣೆಂ ಆನಿ ಘೆಣೆ
12. ಸೊಡ್ವಣ್ಡಾ ರಾಚೆಂ ಜನನ್ (ಭೊಡ್ಪ್ಯಾಂಚಿ ವಾಳ್)
13. ಕ್ರಿಸ್ತಾಚೆಂ ದೋನ್ ಯೆಣೆಂ
14. ಜಿಜುಚೆಂ ಜನನ್
15. ದೊಂಗ್ರಾಂ-ಮೈಡ್ವಿ
16. ಜಿಜು ಜಾಲಾ ಬೆಲೆಯಾಂತ್
17. ಸೊಡ್ವಣ್ಡಾ ರಾಚೆಂ ಜನನ್
18. ನತಾಲ್
19. ಕ್ರಿಸಿಂ ಆನಿ ಉಪ್ರಾಂತ್
20. ನಿಮಾಣೊ ಸುಕ್ರಾರ್
21. ಪ್ರೀತಿನಂತಿ ಮರ್ಯೆ
22. ನಿಚಿತ್ರ್ ಮಾಯೆ
23. ಸೆಕೆತ್ರ್ ತುಂಗೆ ಪ್ರಕಾಸ್ಪರಿತ್
24. ಮರ್ಯೆಚೆಂ ರುಪ್ಣೆಂ
25. ಸಾಯ್ಬಿಣಿಚೆಂ ಆಸುಂಪ್ಸಾಂವ್
26. ಸುಲಖಣಿ ಮರಿ
27. ಆಂಜಾಳ್ ಭಕ್ತಾ ಸಾಂತ್ ಸೆಬಸ್ಟ್ಯಾಂವ್
28. ಸ್ವಾತಂತ್ರಾಚೊ ಉತ್ಸವ್
29. ಸ್ವಾತಂತ್ರಾಚೆಂ ದೆಣೆಂ
30. ಮ್ಹಜೊ ಜನನ್-ದಿವಸ್
31. ಭಾಟಾಮಧ್ಲ್ಯಾ ಸಾದ್ಯಾ ಘರಿಂ
32. ಬಾಳ್ಕಾಂಚೊ ಸನ್ಮಾನ್
33. ಧಾದೊಸ್ಪಣ್

ಮೊತಿಯಾಂ - ಹಾರ್

1. ಆಮ್ಚೆಂ ದಾಯ್ಜ್

ಜಿಣಿಯೆ ವಸ್ತು ಸೊಬಿತ್ ಸುಂದರ್

ಕೊಣೆ ಸಾಂಭಾಳ್ನ್ ಧರೈತ್?

ದುಸ್ರ್ಯಾಕ್ ಗೆಲ್ಯೊ - ಪಿಡ್ಯಾರ್ ಜಾಲ್ಯೊ -
ಆಮ್ಚೆ ಧಾವ್ನ್ ತ್ಯೊ ಚಲ್ಯೆತ್.

ಸೊಬಿತ್ ಬೊಂಗೆ ಸುಗಂಧ್ ಫುಲಾಂ

ಥೊಡೊಚ್ ವೇಳ್ ನ್ಹಂಯ್ ಸೊಬ್ತಾತ್?

ಏಕ್ ದೀಸ್ ಏಕ್ ರಾತ್ ಉಪ್ರಾಂತ್ ತಾಂಚ್ಯೊ
ಪಾಕ್ಯೊ ರುಡ್ತಚ್ ನಾಕಾತ್.

ವಸಂತ್ ಕಾಳ್ ಹೊ ಸುಕ್ಲ್ಯಾಂ-ಸಂಗೀತ್

ಧಾದೋಸ್ ಫಳ್ ವಸ್ತ್ - ಹರುಷ್

ಥೊಡೆಚ್ ದಿವಸ್ ಖುಶಾಲ್ ಋತು

ಗೆಲೊ ಮ್ಹಣ್ತಿತ್ ಪುರುಷ್.

ತರುಣ್ ಹಾಸೊ ನಿರಾಳ್ ಉಮೆದ್

ಪ್ರಾಯೆನ್ ಜಾತಿ ಕಾಬಾರ್;

ಕಂಗಾಲ್ ತೊಂಡಾರ್ ಉತರ್ ಕಾಳಾರ್

ದಿಸಾತ್ ಅಶಕ್ತ್ ಬೆಜಾರ್.

ಪುಣಿ ತಾರಾಂ ಜಲ್ಮಿತ್ ಸದಾಂ

ಸಾಂಭಾಳ್ನ್ ತಾಂಚೆಂ ಸೊನೆಂ:

ಪ್ರೀತಿ-ಉಗ್ಡಾಸ್ ಶಾಸ್ತ್ರಿತ್ ಬಾಳ್ವೆತ್

ತಯ್ಸೊಚ್ ಊಣಾವಿಣೆ!

2. ಭಾನು, ಚಂದರ್ ಆನಿ ತಾರಾಂ

ಅಂತ್ರಳಾರಿ ಪ್ರಥಮಾ ದಿವೊ
ಭಾನು ಜಯ್ತಿ ಸುಂದರ್.
ತಾಚೆ ಖಾಲಿಂ ಸಹಸ್ರ ತಾರಾಂ
ಹಾಂಚೆ ವರ್ತಿಂ ಚಂದರ್.

ಭಾನು ರಾಜಾ - ಹಾಚಿ ಮಜಾ
ನಿರ್ವಿಕಾರು ಸದಾಂಯ್.
ತಾಚೆ ಧಾನ್ವಿ ಪ್ರಕಾಸ್ ಘೆನ್ವಿ
ಚಂದರ್ ಘಾಂಕಿ ಸೊಭಾಯ್.

ನಿರ್ಧಿರಾಳಿ ಸುರ್ಪಾಯ್ ಕಾಂತಿ
ಲಕ್ಷಣ್ ನೆಕೆತ್ರಾಂಚೆಂ;
ಭಾಂಗ್ರಾಳ್, ಧೊವೆಂ, ಧೊವ್ಯಾಂತ್ ನಿಶ್ಚಿಂ
ವಿವಿಧ್ ಭೂಷಣ್ ತಾಂಚೆಂ.

ಸ್ವರ್ಗಿಂ ಭಾನು ಸರ್ವೇಶ್ವರು
ಚಂದರ್ ತಾಚೊ ಮರಿ.
ವಿವಿಧ್ ತಾರಾಂ ಹಾಂಚೆ ಖಾಲಿಂ-
ಲ್ಹಾನ್ ವ್ಹೊಡ್ ಭಕ್ತಾಂ ಹಾರಿ!

3. ಸೊಮಿ ಉಲಯ್ತಾ

“ಹಾಂವ್‌ಯೊ ಆಸಾಂ ತುಜೆ ಸೊವೆಂ.”

ಭಾಂಗ್ರಾ-ವೊತಾಂತ್ ಫುಲಾಂ ಮಧೆಂ
ಸಂತೊಸಾನ್ ತುಂ ಚಲ್ಲ್ಯಾಂವೆಳಿಂ
ಹಾಂವ್‌ಯೊ ಆಸಾಂ ತುಜೆ ಸೊವೆಂ
ಫುಡೆಂ ಸರ್ ತುಂ ಧಾದೊಸ್ಪಣಿ.

ಅಂತ್ರಳಾರಿ ಭೂರ್ಲ್ಯಾಂತ್ ಕುಸಾಂ
ನಿರಾನ್ ಭಿಯೆಂ ಧರುಂನಾಕಾ
ಹಾಂನಾಯಿ ಆಸಾಂ ತುಜೆ ಸೊವೆಂ
ಸಾಂಭಾಳುನಿ ಬಾಳಾಕ್ ತುಕಾ.

ಅಬೈ ನೆಕೆತ್ರಾಂಚೊ ಪ್ರಜಳಾ
ವಿಶೆನ್ ಘೆ ತುಂ ಸೊಭಿತ್ ಸ್ವಪ್ನಿಂ
ಹಾಂನಾಯಿ ಆಸಾಂ ತುಜೆ ಸೊವೆಂ
ರಾತ್ರಿ ಸುಧಾಂ, ಅದ್ವಶ್ಯಾಪಣಿ.

ಶೆವೊಟಿಂಚೆಂ ಜೀವನ್ ತುಜೆಂ
ಸುವರ್ಣಾಚ್ಯಾ ವೈಂಕುಂಟಾ-ಘರಿಂ:
ಪಳೆತೊಲೊಯ್ ಧಂಯ್ ಸರ್ ಮ್ಹಾಕಾ
ತುಜೆ ಸೊವೆಂ ತುಜೆ ಹುಜ್ರಿಂ!

4. ದೈವಿಕ್ ಫುಲ್

ನತಾಲಾಂಚೆ ಭಾಗಿ ಘಡಿಯೆ
ಮಾಧ್ಯಾನ್ ರಾತ್ರಿ ಭರಾರ್
ಸೊಭಿತ್ ಏಕ್ ಫುಲ್ ಮ್ಹಯ್ಕೆನ್ ಫುಲ್ಲೆಂ
ಮರಿ ಮ್ಹಳ್ಳಾ ರುಡಾರ್
ಬೆಕ್ಲೆ ಮ್ಹಾಚೆ ಸಾದ್ಯೆ ಭಾಗಿಂತ್
ತಾರಾಂ ಪ್ರಕಾಸ್ ಸಂಗೀತ್ ಅಂಬ್ರಾರ್.

ಗೊಲ್ಲೊತಾಚ್ಯಾ ದೊಂಗ್ರಾ ತಾಳಿಂ
ಫುಲ್ ಏಕ್ ಗೆಲೆಂ ಬಾವೊನ್
ಆಡ್ಲ್ಯಾ ಉಬ್ಯಾ ವಿಚಿತ್ರಾ ವೃಕ್ಷಿಂ
ರಗಾತ್ ದೆಂವ್ಲೆಂ ವ್ಹಾಳೊನ್
ದೊನ್ಪಾರಾಂಚ್ಯಾ ಪ್ರಗಟ್ ಘಾರಾರ್
ಸೃಷ್ಟಿ ರಡ್ಲಿ ಅಂಧಾರ್ ಪಾಂಗ್ರೊನ್.

ದಿಸಾನ್ ದಿಸಾ ಗೊಂವಾಂತುನಿ
 ಫುಲ್ ಏಕ್ ನಿವಜತಾ
 ಪುರ್ವಿ ತಾಚ್ಯಾ ಹಾತಾಂ-ರುಡಾರ್
 ಅದೃಶ್ಯ ನವಾಲ್ ಘಡ್ತಾ.
 ದೇವಾಕ್ ಭುಕೆವ್ ಆಸ್ಚೊ ಅತ್ಮೊ
 ದೇವಾಕ್ ಸೆವ್ತಾ ಧಾದೊಸ್ ಜಾತಾ!

5. ಸೊಮಿಯಾಚಿ ಭಿರಾಂತ್

ಸೊಮಿಯಾಚಿ ಭಿರಾಂತ್
 ಆರಂಭ್ ಜಾಣ್ವಾಯೆಚೊ,
 ದೇವಾಚೊ ವ್ಹೊಡ್ ಅನಂದ್
 ಅಂತಿಂ ಶೆವೊಟ್ ತಿಚೊ.

ಭಿರಾಂತಿಚ್ಯಾ ಧಾರಿಂ
 ವಾಡೊನ್ ಸ್ಪ್ರೀತಿ ಭಕ್ತಿ
 ಖರಿ ಜಾಣ್ವಾಯ್ ಐಸಿ
 ಜೊಡಿತ್ ಮನ್ಯಾಕ್ ಮುಕ್ತಿ.

ಮ್ಹಯ್ಕೆ ಭರಿತ್ ಮುಕ್ತಿಂ
 ಸಾಸಾಣ್ ದೈವಿಕ್ ದರ್ಬಾರ್,
 ಸಂತೊಸ್ ಶಾಂತಿ ಸೊವೆಂ
 ಮೋಗ್‌ಚ್ ರಾಜ್ವತ್ ಸರ್ಗಾರ್.

ವಾಪಿ ರಚ್ನಾಂಕ್ ಆಮ್ಕಾಂ
 ಕಸ್ಲೆಂ ದೈವಿಕ್ ದೆಣೆಂ,
 ಭಿರಾಂತ್ ಭರಿತ್ ಸೆವೆಕ್
 ಮೆಳಾತ್ ಮುಕ್ತಿಂ ಪುನೆಂ!

6. ಪುನ್ಯಾಂ ಭರ್ತಿ

ದರ್ಯಾಂತುಲೆಂ ಉದಂಡ್ ಪಾಣಿ
ಕೊಣ್ ತೊ ಗಣನ್ ಕರಿತ್? .
ಮನ್ಯಾನ್ ಜೊಡ್ವೆಂ ಪುನ್ಯಾಂ ದೆಣೆಂ
ಹ್ಯಾಕಿ ಅಧಿಕ್ ನಿಚಿತ್.

ಸುಕ್ತಿ ಆಯ್ಲಿ ದರ್ಯಾ ರಾಯಾಕ್,
ಸಮ್ಜತಾಯ್‌ಗಿ ಸಲ್ವಣ್?
ಪಾಟಾಪಾಟಿಂ ಭರ್ತೆರ್ ಕಳಾತ್
ಅನಂತ್ ತಾಚೆಂ ವ್ಹೊಡ್ಪಣ್.

ಮಾನವ್ ಜಿಣಿಯೆಂತ್ ಸುಕ್ತಿ ದಿಸ್ಚೆತ್
ಕಪಟ್ ಐಹಿಕ್ ಮಾಪಾಕ್,
ಪುನ್ಯಾಂ ಭರ್ತಿ ತಾಂತುಂಚ್ ಮೆಳ್ಚೆತ್
ದೇವ್ ದುತಾಚ್ಯಾ ಲೆಕಾಕ್!

7. ಕಾಣಿಕ್

ಕಿತೆಂ ದೀಂವ್ ಹಾಂವ್ ದೈನಿಕ್ ಬಾಳ್ವಾಕ್
ಮೊಗಾ-ಕಾಣಿಕ್ ಉಚಿತ್?


ಗೊನ್ನಿ ಹಾಂವ್ ಜರ್ ಜಾಲ್ಲೊಂ ತರಿ
ಶೆಳಿ ಹಾಡ್ಲೊಂ ಸೊಭಿತ್.

ಬುಧ್ವಂತ್ ಜ್ಯೋತಿಷ್ಯಾ ಜಾಲ್ಲೊಂ ಜಾಲ್ಯಾರ್
ಅಮೂಲ್ಯಾ ಅರ್ಪಣ್ ಕರ್ಲೊಂ,—

ಪುಣ್‌ಯಿ ಆತಾಂ ದೀಂವ್ ಹಾಂವ್ ಕಿತೆಂ? .
ಮ್ಹಾಕಾಚ್ಯಾ ದಿತಾಂ ಪುರ್ತೊ!

[ಕ್ರಿಸ್ತಿನಾ ರೊಸೆಟ್ಟಿಚ್ಯೆ ಇಂಗ್ಲೆಜ್ ಕವಿತೆಚೊ ತರ್ಜುಮೊ.]

Accn No: 001628



WORLD KONKANI LIBRARY

8. ದಿಯಾ ಮ್ಹಾಕಾ

ದಿಯಾ ಮ್ಹಾಕಾ ಭುರ್ಗ್ಯಾಂ-ಹಾಸೊ
 ನಿತಳ್ ನೆಣ್ಣೊ ಮೊಗಾ ವೊಸೊ
 ವೊತಾಂತ್ ಸಾವ್ವೆಂತ್ ಥಾಂಬೊನಾಸ್ಚೊ
 ಉದಂಡ್ ತಾಂಚೊ ಉಲ್ಲಾಸ್;
 ಉಮೆದ್ ತಾಂಚಿ ವಾವ್ರಾಕ್ ಕರಿಣ್
 ಉಗ್ತೆಂ ಕಾಳಿಜ್ ಸದಾಂಚ್ ಏಕಿನ್
 ದ್ವೇಷಾವಿಣೆ ಭಾಭಾವ್ ಪ್ರೀತಿನ್
 ತಾಣಿಂ ಫಾಂಕ್ಚೊ ಸ್ರಕಾಸ್!

ದಿಯಾ ಸೊಭಿತ್ ಚಿಂತ್ನಾಂ ತಾಂಚಿಂ
 ಉತ್ರಾಂ ಆಪುಟ್ ಮೊತ್ಯಾಂ ಕೈಸಿಂ
 ಸ್ವಾರ್ಥರಹಿತ್ ಇರಾದ್ಯಾಂಚಿಂ
 ಕಾಮಾಂ ಉರ್ಬೆಸ್ತಾ ಹುನುನ್;
 ಆಂಜಾಳ್ ತಾಂಚಿ ಮುಖ್ ಮಳ್ ಕಳಾ
 ವ್ಹೊಡಾಂಕ್ ಖಾಲ್ಪಣ್ ಸರ್ವಯ್ ವೆಳಾ
 ವಿಶ್ವಾಸ್ ಭಕ್ತಿನ್ ಸಳಾಂಪಾಳಾಂ
 ಲಾಗೊನ್ ಮಾಗ್ಚೊ ಶೆಗುಣ್!

9. ಅಬಲ್ ಮನಿಸ್

ದೈವಿಕ್ ಕೃತಿ ಸಚಿತ್ರ ಭುಮಿ
 ವಿದ್ವಾನ್ ಕರ್ತಾನ್ ಯುಜಾನ್ ಆಮಿ
 ಸೃಷ್ಟ್ಯಾನ್ ಜಳೊವ್ನ್ ಉಚೊ ನಿಬೊರ್
 ಸೊಭಾಯ್ ತಿಚಿ ಕರುನ್ ಗೊಬೊರ್.

ರಚ್ಣಾರಾಚಿ ಮ್ಹಯ್ ಪ್ರಬಲ್,—
 ಗರ್ವಿ ಮನಿಸ್ ಖರೊಚ್ಚ್ ಅಬಲ್:
 ಸಕಾನಾ ತೊ ಭಸ್ಕುಂಕ್ ಸುರ್ಯೊ
 ಗ್ರಹಾಂ ತಾರಾಂ ನಿಶಾಲ್ ದಯೊ!

10. ಜೆಜುಚ್ಯಾ ಪವಿತ್ರ ಕಾಳ್ಜಾಕ್

ಜೆಜು ಸೊವಿಯಾ ಸಾಸಾಣ್ ಮೊಗಾ

ಪ್ರೀತಿಚ್ಯಾ ಸವ್ವಿರಾ,

ಬೊರ್ಯಾ ಗೊವ್ಯಾ ಮೊನಾಳ್ ಬಾಸಾ

ಉದ್ಧಾರ್ ಸಾಂಭಾಳ್ಲಾರಾ—

ದೇವ್ಪಣ್ ಲಿಪೊವ್ನ್ ಮನಿಸ್ ಜಾಲೊಯ್

ಸೊಡ್ವಣ್ ಕೆಲಿಯ್ ಕ್ರಿಸಿಂ

ಪುನರ್ ಜಿವಂತ್ಪಣಾನ್ ತುಜ್ಯಾ

ಭರ್ವಸ್ ಭೊರ್ಲೊಯ್ ಪೃಥ್ವಿಂ.

ದೈವಿಕ್ ಶಿಕೊವ್ನ್, ಸ್ವರ್ಗೀಯ್ ದೆಣಿಂ

ಸೊಡ್ಲ್ಯಾಂಯ್ ಆಮ್ಕಾಂ ಶಾಶ್ವಿತ್

ಪತಿಣ್ ತುಜಿ ಇಗ್ರಜ್ ಮಾತಾ

ಮುಕ್ತಿಚಿ ವಾಟ್ ಪನಿತ್.

ಜ್ಞಾನ್ ಸ್ನಾನ್ ಉದ್ಧಾನ್ ಭುಂವೊನ್ ಆತ್ಮ್ಯಾಂಕ್

ದಿತಾಯ್ ಕುರ್ಪೆ-ಝಳಕ್

ಪ್ರಾಚಿತಾಚ್ಯಾ ಸಾಕ್ರಮೆಂತಾಂತ್

ಕಾಡ್ತಾಯ್ ಪಾಪಾಂ-ವ್ಹೆಳೊಪ್.

ಸರ್ವಾಪ್ರಾಸಾಯಿ ಮೊನಾಳ್ ಪ್ರೀತ್ ಮೋಗ್

ಎವ್ಕರಿಸ್ತಾಂತ್ ದಿತಾಯ್,

ಬಲಿ ಜಾವ್ನಿ ಆಮಾ ಪಾಪಿಯಾಂಕ್

ತುಜ್ಯಾಚ್ಯಾ ಮಾಂಸಾನ್ ಪೊಸ್ತಾಯ್.

ಪ್ರೀತಿನಂತಾ ಯೇ ತಾರೊಕಾ

ದಯಾಳ್ ಮೊಗಾಳ್ ದೆವಾ,

ಕಾಳ್ಜಾಕ್ ತುಜ್ಯಾ ಮೆಚ್ಚೊಂ ಆಮ್ಚಿ

ವಿಶ್ವಾಸ್ಪರಿತ್ ಸೆವಾ!

11. ದೆಣೆಂ ಆನಿ ಘಣೆ

ಮಾರ್ಯೆನ್ ಆಮ್ಕಾಂ ದಿಲೆಂ
ಸದೆಂವ್ ಮಾಣೆಕ್ ಆಪ್ಲೆಂ
ಪ್ರೀತಿನಾ ತಿಣೆ ಮಾಗಯ್ಲೊಲೊ
ತರ್ನಾಟೊ ಪೂತ್ರ್ - ಸೊವೆಂ ದೇವ್ ತೊ-
ದಿಲೊ ತಿಣೆ ಸಂಪೂರ್ಣ್.

ಸಾಯ್ಬಿಣ್ ಮಾಯೆಕ್ ಆಮಿ
ದಿಲಿ ಕಾಣೆಕ್ ಪಾಟಿಂ
ಉಸ್ಕಾರ್ ತಿಣೆ ದುಖಾನ್ ಘೆಲ್ಲಿ
ಚಾಚಾವ್ನ್ ಶಿಂದುನ್ ನಿಜೀವ್ ಜಾಲ್ಲಿ
ತಿಚ್ಯಾಚ್ಯಾ ಪುತ್ರಾಚಿ ಕೂಡ್.

ಅನುಪ್ಕಾರಿ ಹಿ ಚಾಲ್
ಕಾಳಿಜ್ ತಿಚೆಂ ಮೊವಾಳ್
ಉಧಾರ್ಪಣಿ ಭೊಗ್ಸುನ್ ದಿತಾ
ಗುನ್ಯಾಂವ್ಕಾರಾಂಕ್ ಒಪುನ್ ಘೆತಾ
ಪುತ್ರಾಸಂಗಿಂ ಬಾಳಾಂ.

★ ★ ★

ಪೃಥ್ವಿಂ ಮನ್ಯಾ-ಜಿಣೆ
ದೆಣೆಂ ಆನಿ ಘಣೆ:

ರಚ್ಲಾರಾ ಧಾವ್ನ್ ಕುರ್ವಾ ಘೆಂವ್ಚಿ
ಥೊಕುನ್ ತಾಕಾ ಭಕ್ತ್ ಆಪುಂಚಿ-
ದೆವಾಚೆಂ ಹೆಂ ಘಡಿತ್.

ಆಸಾ ಹಾಂತುಂ ಮೆಳೊನ್
ಆನೈಕ್ ಕಾಯ್ದ್ಯಾ-ಶೆಗುಣ್-
ಆಪ್ಲ್ಯಾ ಪೆಶ್ಯಾಕ್ ಪ್ರೀತ್ ದಾಕೊಂವ್ಚಿ
ಆಪ್ರಾಧ್ ಭೊಗ್ಸುನ್ ಬೊರೆಂ ಕರ್ಚಿ
ಕ್ರಿಸ್ತಾಂವ್ ರಿವಾಜ್ ಖರಿ!

12. ಸೊಡ್ವಣ್ಣಾರಾಚೆಂ ಜನನ್

ಭೊಡ್ವ್ಯಾಂಚಿ ವಾಕ್

ವೈಂಕುಂಟೆಂಚೆ ಸ್ಪಿರಿತ್ ಆಮಿ
ಉಬೊನ್ ದೆಂವ್ಲ್ಯಾಂವ್ ಪೃಥ್ವಿಂ
ಮನಿಸ್ ಜಾಲಲ್ಯಾ ಸರ್ವೆಸ್ಪ್ರಾಚಿ
ಕರ್ಚ್ಯಾಕ್ ಓಕಣ್-ಸ್ತುತಿ
ಆದಿ ಪುರ್ಸಾ ಜನನಾಚ್ಯಾ
ಜಾಯ್ತ್ಯಾ ಕಾಳಾ ಪುರ್ನಿಂ
ಸ್ಪಸ್ತಿಂ ದೆಕ್ಲೆಲ್ಯಾ ಹ್ಯಾ ಬಾಳ್ಕಾಕ್
ರಾಕೊನ್ ಆಸ್ಲ್ಯಾಂವ್ ಆಮಿ.

ನಿರಾಸ್ ಜಾಲಾ ಮ್ಹಾರು ಪಂಗಡ್
ಲುಸಿಫೆರಾ ಖಾಲಿಂ
ಆಯೊನ್ ಆಮ್ಚೆಂ ಮಧುರ್ ಗಾಯಾನ್
“ಅನಂದ್ ಸರ್ವ್ ಉನ್ನತಿಂ:
ಜಯೋ ನಮೋ ಸುಂದರ್ ಬಾಳ್ಕಾ
ಸಾಸಾಣ್ ತುಜಿ ಪದ್ವಿ
ಜನ್ಮಾನ್ ತುಜ್ಯಾ, ಶಾಂತಿ ರಾಯಾ,
ಭಾಗಿ ಜಾಲಲ್ಯಾ ಪೃಥ್ವಿ!”

ರಚ್ಣಾಂ ವರ್ಗಿಂ ಮನಿಸ್ ತುಮಿ
ಭೊಡ್ವ್ಯಾಂ ಪ್ರಾಸ್‌ಯೊ ಉಣೆ
ಪುಣ್‌ಯೊ ತುಮ್ಕಾಂ ಕೆಲಾಂ ಫಾವೊ
ಆಮ್ಕಾಂ ನಾಸ್ಚೆಂ ದೆಣೆಂ:
ಪಾಂಚ್‌ಚ್ಚ್ ಸಬ್ದಿಂ ಅದ್ಭುತ್ ಕರ್ಚಾತ್
ಆಲ್ತಾರಿಚ್ಯಾ ಸ್ಥಳಿಂ

ನಿಜೀವ್ ಉಂಡೊ ಬದ್ಲುನ್ ಘೆತಾತ್
ದೇವ್-ಪುತ್ರಾಚೆ ಕುಡಿಂ.

ಉಂಡ್ಯಾ ರುಸಿಂ ಲಿವ್ತ್ಯಾ ದೆವಾಕ್
ಭಜ್ತಾಂವ್ ಆಮಿ ನೋವ್ ಕೋರ್
ಜಯ್ಸಿಂ ಭಜ್ಲ್ಯಾಂವ್ ಪರಮ್ ಬಾಳ್ಕಾಕ್
ಗರ್ದನ್ ಸಾಳೆ ಸಮೋರ್
ಆನಿ ತುಕಾ ಆಂಕ್ವಾರ್ ಮಾಯೆ
ಸಾಷ್ಟಾಂಗ್ ಆಮ್ಚೊ ನಮಾನ್
ತುಜೆ ಮುಖಾಂತ್ ಮನ್ಶಾಂಕ್ ಮೆಳ್ಳೆಂ
ಸಾಂಡ್ಲೆ ಲಿಂ ಸಮಾಧಾನ್!

13. ಕ್ರಿಸ್ತಾಚಿಂ ದೋನ್ ಯೆಣೆಂ

ಮನ್ಶಾಂ ಮೊಗಾನ್ ಮನ್ಶಾಂ ಮಧೆಂ
ದೇವ್-ಪುತ್ರಾ ಆಯ್ಲಾ ಗುಸಿತಾಃ
ಗರ್ದನ್ ಸಾಳೆ ವಿಚಿತ್ರಾ ಕೆದೆಂ!
ಖೆಳ್ತಾ ರಾಯ್ ಅಗಣಿತಾ.

ಮೋಗ್ ಆಜ್ ದೆಂವ್ಲಾ, ಮೋಗ್ ಜಲ್ಮಲಾ -
ಕರ್ಯಾಂ ತಾಕಾ ಸನ್ಮಾನ್;
ಗಾವ್ಯಾಂ ಗಾಯಾನ್, “ದೈವಿಕ್ ಬಾಳಾ
ಜಯೋ ತುಕಾ ನಮಾನ್!”

* * *

ಅಂತಿಂ ದಿಸಾ ದೇವ್-ಪುತ್ರಾ ಪರತ್
ಯೆಂವ್ಚೊ ಆಸಾ ಪೃಥ್ವಿರ್,
ಭೊಡ್ವ್ಯಾಂ ಪೊವ್ಚಿ ಘೆವೊನ್ ಪ್ರಗಟ್
ಖುಣಾಂ ದಾಕೊನ್ ಗಂಭೀರ್.

ಮೋಗ್ ಆಜ್ ದೆಂವ್ಲಾ, ಮೋಗ್ ಜಲ್ಮಲಾ -
ಮಾಗ್ ಯಾಂ ತಾಚೊ ಉಪ್ಕಾರ್:
“ಕ್ರೋಧಾ ದಿಸಾ ಮೆಚ್ಚೊಂಕ್ ತುಕಾ
ಜೆಜು, ದೀ ಮೋಗ್ ಆಧಾರ್!”

14. ಜೆಜುಚೆಂ ಜನನ್

ಜಿಣಿ ತಾಚಿ ಆಂಕ್ವಾರ್ ಕುಶಿಂ
ನೆಣಾಸುಲ್ಲೊ ಕೊಣೀ;
ಪುಣೀ ತಾಚಿ ಜನನ್ ವಾರ್ತಾ
ದುತಾಂ ಗಾಯಾನಾಂನಿ
ಮೆಳ್ಳಿ ಗರೀಬ್ ಗೊವ್ಳ್ಯಾಂಕ್.

ಪ್ರಬಲ್ ಘಡ್ಲೆಂ ಮರಣ್ ತಾಚೆಂ
ದೊಂಗ್ರಾವರಿ ಕ್ರಿಸಿಂ;
ಗುಪ್ತ ಜೀಣ್ ತಾಚಿ ಉಪ್ರಾಂತುಲಿ
ಆಲ್ತಾರಿಂಜೆರ್ ವೃಥಿಂ
ಭಾವಾಡ್ತಿ ಮಾತ್ರ್ ಜಾಣಾಂತ್.

* * *

ಖಾಲ್ತ್ಯಾ ಗೊವ್ಳ್ಯಾಂಕ್ ವಿಶ್ವಾಸ್ ಕರಿ
ದೈವಿಕ್ ಬಾಳ್ಕಾಕ್ ವಳ್ಳೊಂಕ್;
ನಿತಳ್ ಕ್ರಿಸ್ತಾಂವಾಂಕ್ ತೊ ಮೆಳ್ತಾ
ಅತ್ಮ್ಯಾಂತ್ ತಾಂಚ್ಯಾ ಘೆವೊಂಕ್
ಎನ್ಬರಿಸ್ತಾ - ಎಕ್ವೊಟಿಂ!

15. ದೊಂಗ್ರಾಂ-ಪೊಡ್ಜಿ

ದೊಂಗ್ರಾ-ಮಾಟ್ಯಾಂತ್ ಜೆಜು ಜಾಲಾ
ಭೊಂವ್ತಿಂ ಫಾಂಕ್ಲ್ಯಾ ತಾಚೆ ಕಳಾ
ದುತಾಂ ಗಾಯಾನ್ ವಿಸ್ತಾರಲಾಂ
ಭುಮಿರ್ ಸಾರುನ್ ಶಾಂತಿ.

ದೊಂಗೊರ್ ದಯೊ ತಾಣೆಂಚ್ ಕೆಲ್ಲೊ
ಪುಣೀ ದೊಂಗ್ರಾಂಕ್ ತೊ ಲಬ್ಬಲೊ
ದೊಂಗ್ರಾಕ್ ಜೆಜು ಚಮ್ಕತಾಲೊ
ಕರ್ಚ್ಯಾಕ್ ಉಪ್ಪಾಸ್ ಪ್ರಾರ್ಥನ್.

ದೊಂಗ್ರಾ ತೃಣಾರ್ ಕರುನ್ ಆಸಣ್
ದಿಲೆಂ ತಾಣೆ ಪ್ರಖ್ಯಾತ್ ಭಾಷಣ್
ಅಜಾಪಿಂ ಥಂಯ್ ಮೆಳ್ಳೆಂ ಪೋಷಣ್
ಲೊಕಾಂಕ್ ಸಬಾರ್ ಹಜಾರ್.

ದೊಂಗ್ರಾವರಿ ದೊನ್ಪಾರಾರಿ
ನಳ್ವಳ್ ತಾಚೆ ಕೊಣ್ ನಿಷ್ಟುರಿ
ಸೊಡ್ವಣ್ ಆಮ್ಚಿ ಜಾಲಿ ಜಾರಿ
ಮರ್ಣಾನ್ ತಾಚ್ಯಾ ಕ್ರಿಸಿಂ.

ದೊಂಗ್ರಾ ಥಾವ್ನ್ ತೊ ಚಡ್ಲೊ ಉಂಚಾರ್
ಪ್ರವೇಶ್ ಜಾಲೊ ಸಾಮೊಚ್ ಸರ್ಗಾರ್
ತೊಚ್ಚ್ ತೊ ಜಾತಾ ಆಲ್ತಾರ್-ದೊಂಗ್ರಾರ್
ವಾಪಿಯಾಂ ಬಲಿ ಪೋಷಣ್.

ದೊಂಗೊರ್ ತಶೆ ಆದರ್ಶ್ ಉಬಾರ್
ಮನಿಂ ದವ್ರನ್ ಚಲ್ಯಾಂ ಮುಕಾರ್
ದೇವ್-ಪುತ್ರಾಲಿ ಹಿ ಥೊರ್ ಖಬಾರ್
ಗಾಜೊವ್ನ್ ಸಗ್ಳೆ ಪೃಥ್ವಿರ್ !

16. ಜೆಜು ಜಾಲಾ ಬೆಲೆಯಾಂತ್

ಮಧ್ಯಾನ್ ರಾತ್ರಿಂ ಗರೀಬ್ ಗೊವ್ಳಿ
ಹಿಂಡಾಂಕ್ ರಾಕ್ತಾಂ ದೊಂಗ್ರಾರ್
ದೆವಾಗೆಲೊ ಸೊಭಿತ್ ಭೊಡ್ವೊ
ದಿತಾ ತಾಂಕಾಂ ಖಬಾರ್ :

“ಜೆಜು ಜಾಲಾ ಬೆಲೆಯಾಂತ್!”

ಅಂಧ್ಯಾ ಅಂಬ್ರಾರ್ ಪ್ರಶಾಂತ್ ಪ್ರಕಾಸ್
ಘಾಂಕ್ತಾ ಎಕಾಚ್ಪಾರಿಂ
ಮುಕುಟ್ ಮಾಳುನ್ ಧೊವೆಂ ಘಾಲುನ್
ದೆಂವ್ತಿತ್ ದೇವ್‌ದೂತ್ ವೃದ್ಧಿಂ
ಗಾವುಂಕ್ ಕ್ರಿಸ್ತಾ-ಜನನ್.

ಮೊಳ್ಬಾರ್ ವಿಶಾಲ್ ವ್ಹಾಲ್ತಾ ಖುಶಾಲ್
ಭೊಡ್ವ್ಯಾಂ ಗಾಯಾನ್ ಸ್ವಾದಿಕ್
“ಉನ್ನತಿಂ ಜಾಂವ್ ದೆವಾಕ್ ಅನಂದ್,
ಭುಮಿರ್ ಶಾಂತಿ ಅಧಿಕ್ -
ತಾರೊಕ್ ಜೆಜುಕ್ ನಮಾನ್!”

“ಜಯೋ ನಮಾನ್, ಜಯೋ ನಮಾನ್”-

ಮಧುರ್ ಕಿತ್ಲೆಂ ಗಾಯಾನ್
ಆತುರ್ ಗೊವ್ಳಿ ತಕ್ಪಣ್ ಧಾಂವ್ತಾತ್
ಗರ್ದನ್ ಮಾಟ್ಯಾಕ್ ವೇಗಾನ್
ಭೆಟ್ಪ್ಯಾಕ್ ಸೊಡ್ವಣ್ವಾರಾಕ್.

ಗೊಟ್ಯಾಂತ್ ತಾಂಕಾಂ ಬಾಳೊಕ್ ಮೆಳ್ತಾ
ಹಿಂವಾಭರಿತ್ ಖಾವ್ಣೆಂತ್
ಗೊವ್ಳಿ ತಾಕಾ ವಳ್ಕೊನ್ ಭಜ್ತಾತ್
ವೊಡ್ಯೆ ಪ್ರೀತಿ ಉರ್ಬನ್
ನಿಚಿತ್ ತಾಂಚೊ ಭಾವಾಡ್!

17. ಸೊಡ್ವಣ್ಣಾರಾಚೆಂ ಜನನ್

ಅಂಧ್ಯಾರ್ ಶೆಲೊ ಪಾಂಗ್ರುನ್

ನಿದ್ಲ್ಯಾ ಪೃಥ್ವಿ ಪಾವಿ

ಜೆಜು ಬಾಳೊಕ್ ಜಾಲಾ

ಹಾಡುನ್ ಪ್ರಕಾಸ್ ಮಾಫಿ.

ಅಂಬ್ರಾವರಿ ತಾರಾಂ

ಪ್ರಜಳ್ ಫಾಂಕ್ತಿ ನಿಧಾನ್

ಮ್ಹಯ್ಯಾ ತಾರೊಕಾಚಿ

ದೇವ್ ದೂತ್ ಗಾಯ್ತಿ ಜಮ್ಯಾನ್:

“ಅನಂದ್ ಸರ್ವ್ ಉನ್ನತಿಂ

ಶಾಂತಿ ಬೊರ್ವ್ಯಾಂಕ್ ಭುಮಿಂ

ದೇವಾ ಕುಮಾರಾಲಿ

ಪ್ರೊಡ್ವಿ ಗಾಯ್ತಾಂವ್ ಆಮಿ:

“ನಮೋ ದೈವಿಕ್ ಬಾಳ್ವಾ

ಬಾಂಬಯ್ ತುಜಿ ಖಾವಣ್

ತ್ರಿಲೋಕ್ ಜಾಲಾ ಭಾಗಿ

ಪವಿತ್ರ ತುಜ್ಯಾ ಜನ್ಮಾನ್!”

ಸಂಸಾರಿಂಚೆ ವೊರ್ತೆ

ನೆಣಾಂತ್ ಯೆಣೆ ತಾಚೆಂ

ಗೊವ್ಳ್ಯಾಂಕ್ ಮೆಳ್ಳೆಂ ರೂಪ್ರೂಪ್

ದರ್ಶನ್ ಸೊಮಿಯಾಚೆಂ.

*

*

*

ಭೊಂವ್ತಿಂ ರಾಜ್ತಾಂ ಅಂಧ್ಯಾರ್

ಅಶಾಂತ್ ಆನಿ ರುದಾನ್

ಕುರ್ಪೆಸ್ತಾ ಅತ್ಮೊ ಭೊಗಿ

ದೇವಾಚೆಂ ಸಮಾಧಾನ್.

ಜನನ್ ತಾಚೆಂ ಮಿಸಾರ್
ವರ್ಕಿ ನೆಣಾಂತ್ ಕೊಣೀ
ಕ್ರಿಸ್ತಾಕ್ ವ್ಹಾವಯ್ತಾ ಭಕ್ತಾಜಣ್
ಕಾಳ್ಜಾಂತ್ ಆಪ್ಲ್ಯಾ ಘೆವ್ನಿ!

18. ನತಾಲ್

ಮರಿಯೆ ಸದಾಂ ಆಂಕ್ವಾರ್
ದೇವ್-ಪುತ್ರಾ ತುಜ್ಯಾ ಉಸ್ಕಾರ್
ಮಾಯ್ ತುಂ ಖರಿ
ರಜ್ಜಾ ರಾಲಿ
ಸ್ತ್ರೀಯಾಂ ಮಧೆಂ ವಿಂಚ್ಕಾರ್.
ಬಾಳೊಕ್ ಸಾಸಾಣ್ ಧನಿ
ಮಾತಾ ಭೊಡ್ವಾಂ ರಾಣಿ
ಅನಂತ್ “ನಮಾನ್”
ದುತಾಂ ಚುಂಬಾನ್
ತುಮ್ಮಾ-ಗೆ ಚರಣಿಂ!

19. ಕ್ರಿಸಿಂ ಆನಿ ಉಪ್ರಾಂತ್

ಕ್ರಿಸಿಂ ಸೊಮಿ ವಳ್ವಳ್ವಾ ಆಸ್ತಾಂ
ಪೊಳ್ಳಿ ತಾಚಿ ಸೊಭಾಯ್;
ಮಾತ್ಯಾ ಧಾಪುನ್ ಪಾಯಾಂ ವರ್ಯಾಂತ್
ದಿಸ್ಲೊ ನಿಬೊರ್ ಎಕ್ ಘಾಯ್;
ಕಿಡೊ ಸುಧಾಂ ದೆಕ್ಚ್ಯಾಕ್ ಸುಂದರ್
“ಬಾಹಿರ್ ಘಾಲಾ” ಜೆಜುಕ್,
ಪರಮ್ ಸ್ವರ್ಗಾ - ಪೃಥ್ವಿ ರಚ್ಕಾರ್
ಕೊಡ್ಕಾರಾ ಪ್ರಾಸ್ ವಿದ್ರುಪ್.

ಜಿವಂತ್ವಣೆ ಹೊಚ್ಚಾ ಜಿಜು
 ಮ್ಹಯ್ಕೆನ್ ಸೊಬ್ಲೊ ವೊರ್ತೊ,
 ಕುಡಿರ್ ತೈಸೆಂ ಭೊಂವ್ತಿಂ ಭೊಂವಾರ್
 ಭೊರುನ್ ಪ್ರಕಾಸ್ ಪುರ್ತೊ;-
 ಗೊಲ್ಲೊತಾಚೆರ್ ಲಿಪ್ತಿ ಸೊಭಾಯ್
 ಕರಿತ್ ಜರಿ ಕಾಳೊಕ್,
 ಸಾಕ್ರಿಫಿಸ್ ಸಾಫ್ ಜಾತಚ್ ಅಬೈ
 ದೊಡ್ಯಾನ್ ಜಗ್ಲ್ಯಾನ್ ರುಳೊಕ್!

20. ನಿಮಾಣೊ ಸುಕ್ರಾರ್

ದಿಸಾ ಆಯ್ಜ್ಯಾ ಸೊಡ್ವಣೆಚ್ಯಾ
 ವೀಸ್ ಶತಕಾಂ ಪುರ್ವಿಂ
 ಗೊಲ್ಲೊತಾಚ್ಯಾ ದೊಂಗ್ರಾ ತಕ್ಲೆರ್
 ನವಾಲಾ ಘಡ್ಲೆಂ ಪೃಥ್ವಿಂ:
 ಮನಿಸ್ ಎಕ್ಲೊ ಕ್ರಿಸಿಂ ಮೆಲೊ
 ದೇವ್-ಸಂಯ್ಬ್ ಆವ್ಲೆಂ ಲಿಪೊನ್
 ನೆಣ್ಣಿ ಶೆಳಿ ಜಾಲಿ ಬಲಿ
 ಮನ್ಶಾ ಕುಳಾ ಪಾಸುನ್.

* * *

ಆಲ್ತಾರಿಚ್ಯಾ ಪವಿತ್ರ್ ಪೀಠಾರ್
 ಹ್ಯಾಕಿ ನಿಚಿತ್ರ್ ಘಡ್ತಾ
 ಜಿವಂತ್ ಜಾಲ್ಲೊ ತೊಚ್ಚಾ ತಾರೊಕ್
 ಪರತ್ ಹಾಂಗಾ ಮೊರ್ತಾ:
 ಗೊಲ್ಲೊತಾಚಿ ದಿಸ್ತಿ ಶೆಳಿ
 ಉಂಡ್ಯಾ ರುಪ್ಪಾರ್ ಸೊದಿತ್
 ದೇವ್-ಮನ್ಶಾಚಿ ಖರಿ ಹಾಜಿರ್
 ಭಾವಾಡ್ತಾ ಪಾಚಾರ್ನ್ ಮಾಂದಿತ್!

21. ಪ್ರೀತಿವಂತಿ ಮರ್ಯೆ

ಪ್ರೀತಿವಂತಿ ಮರ್ಯೆ
ಆನಾಂಜೆ ಶೆಕಾಯೆ
ಖಿತಾರಹಿತ ಕನ್ಯೆ
ಜಯೋ ಜಯೋ ನಮಾನ್.

ಪವಿತ್ರ ತುಜ್ಯಾ ಗಳಾ
ಘಾಲಾಚ್ಯಾಕ್ ಪುಷ್ಪಾಂ ಮಾಳಾ
ಚರ್ಣಾಂ ವಡ್ತಾಂನ್ ಬಾಳಾಂ
ಸಾಷ್ಟಾಂಗ್ ಸರ್ಪಡೊನಿ.

ಮಾಯ್ ತುಂ ಆವ್ಚಿ ರಾಣಿ
ಬಳ್ವಂತ ಶಾರೀತಿಣಿ
ತುಜಿ ಸ್ತುತಿ-ನಾಣಿ
ಭೊರ್ಲ್ಯಾ ವೃಥ್ವಿಂ ಸರ್ಗಿಂ.

ಕೋಮಲ್ ತುಜೊ ಬಾಳಕ್
ಸಂಸಾರಾಚೊ ತಾರಕ್
“ವೈಂಕುಂಟಿಂಚೆಂ ಸಾಳಕ್”
ಮ್ಹಣ್ತಾಂನ್ ತುಕಾ ಭಕ್ತಿನ್.

ಮರ್ಯೆ ವಿಮಳಾ ಸೊಭಿತಾ
ಗರ್ಭಿಂ ಧಾನ್ನಾಯೊ ಪವಿತ್ರಾ
ಮಾಯ್ಪಣ್ ತುಜೆಂ ವಿಚಿತ್ರಾ
ತುಂ-ಗೆ ಸದಾಂ ಆಂಕ್ವಾರ್.

ದುಕೆಸ್ತಾ ಸಂಸಾರಾರಿ
ಭುಜ್ವಣ್ ತುಜಿ ಥೊರಿ
ತುಜ್ಯಾ ಆಲ್ತಾರಾರಿ
ಆಸ್ರೊ ಆಮ್ಚೊ ಸದಾಂಯ್.

ಘೆ ತುಂ ದೆವಾ - ಮಾತೆ
 ಉಲೆ ಆಮ್ಚೆ ಖಾಲ್ತೆ
 ನಾಕಾ ಧಾಡುಂಕ್ ರಿತೆ
 ನಿರಾಧಾರಿ ಬಾಳುಂಕ್.

ಪೊಟ್ಟುನ್ ಆಮ್ಕಾಂ ಧರುನ್
 ದೈವಿಕ್ ಪ್ರೀತಿನ ಭೊರುನ್
 ವ್ಹೊರ್ ಮಾಂಯ್ ಸಾಂಭಾಳ್ ಕರುನ್
 ಸಾಸಾಣ್ ಮುಕುಟಾ ಭೊಗ್ವಾಕ್!

22. ವಿಚಿತ್ರ ಮಾಯೆ!

ತರ್ನಾಟ್ಯಾಂಚೆಂ ಪ್ರಾರ್ಥನ್.

ಚಿತ್ರಾಂ ತುಜಿಂ ದೆವಾ-ಮಾಯೆ
 ಸೊಭಿತ್ ತಶಿಂ ಸುಂದರ್
 ಹರ್ಯೆಕ್ ಆಮ್ಕಾಂ ಮೊಗಾಳ್ ಜರಿ
 ಏಕ್ ಮಾತ್ ಹಾಂಚೆ ಭಿತರ್
 ನೊಡ್ತಾ ಆಮ್ಕಾಂ ಪ್ರತ್ಯೇಕ್ ಜಿನ್ನಿಂ
 ಮೊಗಾಳ್ ಮಾಯೆ ತುಜಿ ಸರ್ಪಿಂ.

“ವಿಚಿತ್ರ ಮಾಯೆ” ವ್ಹೊಣ್ ತುಜಿಂ ತಾರುನ್
 ನಾಂವಾಡುಂಚೆಂ ಪಿಂತುರ್
 ತರ್ನ್ಯಾ ಆಮ್ಚ್ಯಾ ಕಾಳ್ಜಾಂತ್ ಮಾಯೆ
 ಗಾಯ್ತಾ ಗಾಯನ್ ಮಧುರ್ -
 ಸುರ್ಪಾಯ್ ತುಜಿ ಅಲಂಕರಿತ್
 ಆಂಜಾಂಕ್ ಸುಧಾಂ ಅಧಿಕ್ ವಿಸ್ಮಿತಾ.

ತುಡ್ಡುಣಾಚ್ಯಾ ಉತ್ತಿಮ್ ಫುಲಾ
 ತೇಜಾನ್ ದಿಸ್ತಾಯ್ ಸೊಭಿತ್
 ವಿಮಳಾ ತುಜ್ಯೆ ಕುಡೆವರಿ
 ದೀಪ್ತಿ ಸಿಗಳ್ ವಿಚಿತ್ರಾ
 ದೊವಾ ಸಾಕ್ಯಾ ಭುಂಯ್ ಕಮಳಾ
 ಸೃಷ್ಟಿ ತುಜ್ಯಾ ಪಾಯಾಂತಾಳಾ.

ಸರಿವಿಣ್ ತುಂ ಕುರ್ಪೆಂತಾ ದೆಕುನ್
 ಫುಲ್ಲಾಂ ಕಮಳಾ ಸರ್ಶಿಂ
 ಖತಾವಿಣ್ ತೊ ಅತ್ಮೊ ತುಜೊ
 ಫಾಂಕ್ತಾ ಖಾಲತ್ಯಾ ಮುಖಿಂ -
 ಕರ್ ತುಂ ಆಮ್ಕಾಂ ತುಜೆಬರಿಚ್ಚಾ
 ಖಾಲ್ತಿ ನಿತಳ್ ಕುರ್ಪೆಭರಿತ್.

ಉಗ್ತೊ ಬೂಕ್ ತುಂ ಜಾಣಯ್ ಆಮ್ಕಾಂ
 ನಾವ್ರಾ ತೊ ತುಜೊ ಕೆದೊ
 ಕುಡಿ ಸಂಗಿಂ ಮತಿ ಆಮ್ಚ್ಯಾ
 ನಾವ್ರಾಂ ನಾಸ್ತಾಂ ಥಾಂಬೊ
 ತುಜೆ ನಾಸ್ವತ್ ಜೆಜು ನಾಸ್ವತ್ -
 ಜಾವ್ನ್ ಏಕ್ ಮಾಗ್ಣೆಂ ಅನಂತಾ ಶಾಶ್ವತ್.

ತಾರುಣ್ ಆಮ್ಚೆಂ ತುಜ್ಯೆ ಜತ್ನೇಂತ್
 “ವಿಚಿತ್ರಾ ಮಾಯೆ” ಸದಾಂಚ್
 ತುಜ್ಯಾ ಮನಾ ಸಾರ್ಕೆ ಆಮಿ
 ವಾಡ್ಚೆಂ “ಪುರ್ತ್ಯಾ ಜಿವಾಂತ್”
 ಕುರ್ನಾ ಜೊಡುಂಕ್ ಖಳಾನಾಸ್ತಾಂ
 ಮಾಯೆ ಆಮ್ಕಾಂ ನಾವ್ ಸರ್ವತಾಂ!

23. ನೆಕೆತ್ರ್ ತುಂಗೆ ಪ್ರಕಾಸ್ಪರಿತ್

ನೆಕೆತ್ರ್ ತುಂಗೆ ಪ್ರಕಾಸ್ಪರಿತ್
 ಮರ್ಯೆ ಮಾಯೆ ಉದ್ಧಾರ್
 ಕಾಳ್ಕೆ ವೃದ್ಧಿಂ ಪಾತ್ಕಾಂಕ್ ಆಮ್ಕಾಂ
 ಏಕ್‌ಚ್ ತುಜೊ ಆಧಾರ್;
 ಭೊಂವ್ತಿಂ ಆಮ್ಚ್ಯಾ ಪಾಸ್‌ಮೋಸ್ ಭೊರೊನ್
 ಖೊಟೆಪಣ್ ರಾಜ್ವತಾ,
 ವ್ರಜಳ್ ತುಜೊ ಲಿಪ್ಪಾಲ್ ಮಾಯೆ
 ಶಿಗುಣ್ ಚಿಡೊನ್ ಮೊರ್ತಾ.

ತುಜೆರ್ ಮಾಯೆ ಪಾತಿಯೆನ್ನಾ ಆಸಾಂವ್,
 ಕಾಕುಳ್ತಾ ತುಜಿ ವೊರ್ತಿ;
 ದುಕಾಂ ಕೊಂಡಿಂ ಬಾನ್ವಾಂವೆರಿ
 ಘಾಂಕತ್ ತುಜಿ ದೀಪ್ತಿ :
 “ಫುಡೆಂ ಸರಾ, ಸಾಧನ್ ಕರಾ”
 ಅಬ್ಲೆ ಧಯ್ಕ್ ತುಂ ಸಾಂಗ್ತಾಯ್,
 “ಪುತ್ರಾಲಾಗಿಂ ಮಾಗೊನ್ ದಿತಾಂ
 ಅಧಿಕ್ ಕುರ್ಪೆ ಸಸಾಯ್ !”

ದುಕೊಂವ್‌ನಾಕಾತ್ ಪುತ್ರಾಕ್ ಮ್ಹಜ್ಯಾ,
 ಸಾಂಡಾ ತುಮ್ಚೆ ಅಕ್ಕಾನ್;
 ದಾಂವ್‌ಯೊ ದುಕ್ತಾಂ, ತರೀ ತುಮ್ಕಾಂ
 ಜಾಗ್ವಣ್ ದಿತಾಂ ಮೊಗಾನ್:
 ಪಾತ್ಕಾಂ ಪಾಸ್ಪತ್ ಭುಜ್ವಣ್ ದಿಯಾ
 ನಿತಿದಾರಾ ಕ್ರಿಸ್ತಾಕ್,
 ಮಾಗೆಂ ಆನಿ ಪ್ರಾಚಿತ್ ಕರಾ -
 ಚುಕ್ಲ್ಯಾರ್ ಪಡ್ಯಾತ್ ನಾಸಾಕ್ !”

ಭವ್ಯ ಶ್ಯಾಚ್ಯಾ ಯೇ ನೆಕೆತ್ರಾ
ತುಜೆರ್ ಆನ್ನಿ ದೃಷ್ಟಿ;
ಕೊಲ್ವಾಳ್ ಕರ್ತಾಂವ್ ತುಕಾ ಆಮಿ
ಲಾಭಯ್ ಕುರ್ಪೆ ಸಕ್ತಿ.
ಚತ್ರಾಯ್ ಘೆನ್ನಿ ಸಾತಕ್ ಸಾಂದ್ತಾಂವ್,
ಪ್ರಾರ್ಥನ್ ಪ್ರಾಚಿತ್ ಧರ್ತಾಂವ್:
ತುಕಾ ಆನಿ ತುಜ್ಯಾ ಪುತ್ರಾಕ್
ಮೊಗಾಳ್ ಭುಜ್ವಣ್ ದಿತಾಂವ್!

24. ಮರ್ಯೆಚೆಂ ರುಪ್ಣೆಂ

ಮರ್ಯೆಚೆಂ ಹೆಂ ರುಪ್ಣೆಂ ಸುಂದರ್
ಭುರ್ಗ್ಯಾಂಕ್ ತಿಚ್ಯಾ ಪವಿತ್ರಾ,
ತ್ರಿಲೋಕಿಂಚೆಂ ರಾಜ್ವಟ್ ತಿಚೆಂ
ಸರಿವಿಣೆ ವಿಚಿತ್ರಾ.

ದೇನಾ-ಮಾಯೆ ಪದ್ವೆದಾರಿ
ರಾಣ್ಯೆ ಅಧಿಕ್ ಉದ್ಧಾರ್,
ಮಾಗ್ತಾಂವ್ ಆನ್ನಿ ಮಜತ್ ಕರಿ
ಪಾಟೊನ್ ಕುರ್ಪೆ ಆಧಾರ್.

ಮರ್ಯೆ ರುಪ್ಣಾಕ್ ಕರ್ಚೊ ಸನ್ಮಾನ್
ಸರ್ಗಿಂ ಪಾವತ್ ಕ್ಷಣಿಂ
ಸುರ್ಯೊ ತಾರಾಂಮಂಡಳ್ ಉತ್ತೊನ್
ತಿಚ್ಯಾ ತ್ಯಾ ಚರಣಿಂ.

ಜಾಣ್ವಾಯೆಚ್ಯಾ ಸಿಯಾಸಣಾ
ಆಮ್ಚೆ ಥೊರ್ ಶಿಕಾಯೆ,
ದುಕಾಂ ಕೊಂಡಿಂ ದುಖಿ ಸೊಸುಂಕ್
ಶಿಕಯ್ ಆಮ್ಕಾಂ ಮಾಯೆ.

ರುಪ್ಪಾಕ್ ತಿಚ್ಯಾ ಬಾಳಾಂ ಆಮಿ
ಘಾಲುಂ ಶಿಂವ್ತಿಂ ಗುಲೊಬ್,
ರಚ್ಪಾಂ ಮಧೆಂ ಮಾತಾ ಆಮ್ಜಿ
ಖಿತಾರಹಿತ ದುಲೊಬ್.

ಮಾಯೆ ಮೊನಾಳಾ ಕಾಕುಳ್ತಿಚೆ
ಬಿರ್ವೊತ್ ಆಮ್ಜಿ ಧರಿ,
ಅಧಿಕ್ ಕರುನ್ ಮೊರ್ನಾ ವಕ್ತಿಂ
ಜಾ ತುಂ “ದಯಾಳಾ ಮರಿ!”

25. ಸಾಯ್ಬಿಣಿಚೆಂ ಆಸುಂಪ್ಪಾಂವ್

ಧ್ಯಾನಾರ್ ಆಸ್ತಾಂ ಸದೆಂವ್ ಮರಿ
ಹಳು ಆಯ್ಕಾತ್ ತಾಳೊ-
ಮನಿಸ್ ಥಂಯ್ ನಾ, ತಿ ಕಾಂಯ್ ನೆಣಾ
ಕೊಣಾಚೊ ತೊ ಉಲೊ.

“ಹಾಂವ್ ಮಾಂಯ್ ತುಜೊ ಬಾಳಕ್ ಮೊಗಾಳ್
ಆಯ್ಲಾಂ ತುಕಾ ವ್ಹೊರೊಂಕ್
ಆಂಕ್ವಾರ್ ತುಜ್ಯಾ ಕವಾಲಾರಿ
ರಾಣಿಯೆ-ಕುರೊವ್ ದವ್ರುಂಕ್.”

ಚಿಜುಚೊ ಸ್ವರ್ ಮೊನಾಳಾ ಮಧುರ್!
ಹರ್ಷಾನ್ ಭೊರ್ಲಿ ಮರಿ
ಕಾಳಿಜ್ ತಿಚೆಂ ಉಡೊಂಕ್ ಲಾಗ್ಲೆಂ
ಉಮಳ್ನ್ ಫುಟಾಸರಿ.

ಪುತ್ರಾಕ್ ಮೆಳೊಂಕ್ ತಾಕಾ ವೆಂಗೊಂಕ್
ಮಾಗ್ತಾಲಿ ತಿ ಸದಾಂ
ಅತ್ರಗ್ ತಿಚೊ ಸುಫಳ್ ಜಾಂವ್ಚೊ
ಸಮಯ್ ಆಯ್ಲೊ ಆತಾಂ.

ಪಾಪ್ಯಾಬರಿ ಉಬ್ಬಿ ಮರಿ
ಕುಡಿಸಹಿತ ಸರ್ಗಿಂ
ಅತ್ರೇಗಾಚೆ ಮೊಗಾ-ಪಾಕ್ವೆ
ಪಾವಯ್ ತಿಕಾ ವೆಗಿಂ.

ತ್ರಿಂದಾದಿಚ್ಯಾ ಪವಿತ್ರಾ ಹಾತಾನ್
ಕೆಲಿ ತಿಕಾ ಕುರ್ನಾರ್
ನವಾಲ್ಪರಿತ್ ರಾಜ್ವಟ್ ತಿಚೆಂ
ಆಂಜಾಂ ವರ್ತಿಂ ಉಂಚಾರ್.

ಮರ್ಯೆ-ಭುರ್ಗಿಂ ಮೆಳೊವ್ನ್ ಸಂಗಿಂ
ತಾಳೆ ಆಮ್ಚೆ ರೊಸಾಳ್
ಆಂಜಾಂ ಸೊವೆಂ ಆಮಿಂಯ್ ಗಾಂವ್ಚೆಂ
“ನಮಾನ್ ರಾಣಿಯೆ ಮೊಗಾಳ್ !”

26. ಸುಲಖಣಿ ಮರಿ

ಸುಲಖಣಿ ಮರಿ
ರಾಜ್ವಟ್ ಕರಿ ಸರ್ಗಿಂ
ಆಂಜಾಂ ಭೊಡ್ವ್ಯಾಂ ವರ್ತಿಂ
ಉದಂಡ್ ತಿಚೊ ಅನಂದ್.

ಉಂಚಾರ್ ಪರಮ್ ಪವಿತ್ರಾ
ತ್ರಿಂದಾದಿಚೆಂ ಆಸಣ್
ದೇವ್-ನರ್ ಉಜ್ವ್ಯಾಕ್ ಬಯ್ಲೊನ್
ಘಾಂಕ್ತಾ ತಿಚೆರ್ ಪ್ರಜಳ್.

ಉಲ್ಲಾಸ್ ಕಸ್ಲೊ ಭೊಂವ್ತಿಂ
ದುತಾಂ ಭಕ್ತಾಂ ಹಾರಿ
“ನಮೋ ಯೇ ಆಂಕ್ವಾರಿ”
ಗಾಯ್ತಾತ್ ಮಧುರ್ ಗಾಯನ್.

ಆಕಾಶ್ ಮಾರ್ಗಿಂ ಚಡ್ವಿತ್
 ಬಹು ಭಾಸಾಂ ತಾಳೆ -
 “ನಮಾನ್ ಮರ್ಯೆ” ಉಲೆ -
 ಪೃಥ್ವಿಯಾಂತುನ್ ಸರ್ಗಿಂ.

ಧನ್ಯ ಧನ್ಯ ಮರ್ಯೆ
 ಕ್ರಿಸ್ತಾಂನಾಂಚ್ಯಾ ದಿನ್ಯಾ
 ಖತಾರಹಿತ ಪಾನ್ಯಾ
 ನಿತಳ್ ದವರ್ ಆಮ್ಕಾಂ!

27. ಆಂಜಾಳ್ ಭಕ್ತಾ ಸಾಂತ ಸೆಬಸ್ತ್ಯಾಂವ್

ರೊಮಾನ್ ಇಗ್ರಜೆಚೆ ಸಾಂದೆ
 ಉಲ್ಲಾಸ್ ಭೊಗುನ್ ಮಾಂದ್ತಾಂವ್ ತುಕಾ
 ರೊಮಾಂತುಲ್ಯಾ ಶಿಪಾಯ್ ಸಾಂತಾ
 ಜಿಣಿಯೆ-ಝುಜಾಂತ ಪಾವ್ ತುಂ ಆಮ್ಕಾಂ!

ಆಂಜಾಳ್ ಭಕ್ತಾ ಸಾಂತ ಸೆಬಸ್ತ್ಯಾಂವ್
 ರೊಮಾನ್ ಸೈನಾಂತ ಪ್ರಖ್ಯಾತ್ ಜಾಲೊಯ್
 ಕ್ರಿಸ್ತಾಂವ್ ಸಾಧನ್ ಧಯ್ರಾನ್ ಚಲೊವ್ನ್
 ಕ್ರಿಸ್ತಾ ಪಾಸ್ವತ್ ದೊಡೊ ಮೆಲೊಯ್.

ಶಿಪಾಯ್-ಮುಖಿ ಪಾವ್ ತುಂ ಕರ್ತಾಂ
 ಬಂಧಿತ್ ಭಾವಾಂಕ್ ಜಾಲೊಯ್ ಆಧಾರ್
 ಕ್ರಿಸ್ತಾ ಪಾಸ್ವತ್ ಮೊರೊಂಕ್ ತಾಣಿಂ
 ಉಬಾರ್ ಉಮೆದ್ ದಿಲಿಯ್ ಉಬಾರ್:

ಸರ್ಗಾ-ಕುರೊವ್ ದಿಷ್ಟಿಕ್ ಧರುನ್
 ಸಾಂಡಾ ಮ್ಹಳಿಯ್ ದಾಕ್ಪೆಣ್ ಭಿರಾಂತಾ
 ಕುಡಿಚೊ ನಾಸ್ ಕರ್ತಿತ್ ವೈರಿ
 ಅತ್ಮ್ಯಾಕ್ ಲಾಭಾತ್ ದೈನಿಕ್ ಅನಂದ್.

ಜಿಣ್ಯೆಂತಾ ಮೊರ್ನಾಂತಾ ಅದ್ಭುತಾ ವಯ್ಜಾ
ನಿವಾರ್ ಆಮ್ಚೆ ಪಾಸ್‌ಮೋಸ್ ಅಪಾಯ್
ಅತ್ಮಾಚೆಂ ತ್ರಾಣ್ ದಯೆನ್ ಲಾಭೊವ್ನ್
ಕರ್ ತುಂ ಆಮ್ಕಾಂಯ್ ಕ್ರಿಸ್ತಾ-ಶಿಸಾಯ್!

28. ಸ್ವಾತಂತ್ರಾಚೊ ಉತ್ಸವ್

ಸ್ವಾತಂತ್ರಾಚ್ಯಾ ಉತ್ಸವ್ ದಿಸಾ
ಧಾದೊಸ್ಪಣಾಕ್ ಸಂದ್ರಾವ್ ಆಸಾ
ವಿಾತ್‌ಮೇರ್ ನಾಕಾ, ಎಕಾಮೆಕಾ
ಮೆಳೊನ್ ಕರಿಯಾಂ ಗದ್ದಳ್.

ಸ್ವಾತಂತ್ರಾಚೊ ಉತ್ಸವ್ ಪೊರ್ತೊ
ಉಡೊನ್ ನಾಚೊನ್ ಕರಿಯಾಂ ಪುರ್ತೊ
ರೆಬೆಕ್-ಕಂತಾರ್, ಹಾಸೊ ವೊಂಟಾರ್
ಸಗ್ಳ್ಯಾನ್ ಗಮ್ಮತ್ ಖುಶಾಲ್.

ಸ್ವಾತಂತ್ರಾಚೊ ದೀಸ್ ಹೊ ಸೊಬಿತ್
ಭಾಗಿಂತಾ ಫುಲ್ಲಾಂತಾ ಫುಲಾಂ ರಂಗಿನ್
ಎಕ್ವಾಂಯ್ ಕರಿಯಾಂ, ತಾಂಚೊ ಘಡಿಯಾಂ
ಭಾರತ್ ಮಾತೆಕ್ ತುರೊ.

ಸ್ವಾತಂತ್ರಾಚ್ಯಾ ಉಲ್ಲಾಸಾಂನಿ
ಮಾತೆಕ್ ಗಾನ್‌ಯಾಂ ಹರುಸುನಿ
“ತುಜೆಚ್ ಆಮಿ ತುರ್ಯಾಸಂಗಿಂ
ಭೆಟಯ್ತಾಂವ್‌ಗೆ ಅರ್ಪಣ್:

“ಸ್ವಾತಂತ್ರಾಚೆಂ ಆಮ್ಚೆಂ ವಂದನ್
ಸುಗಂಧ್ ಆನಿ ಅಮೂಲ್ಯಾ ಚಂದನ್
ತ್ಯಾಕಿ ವಿಚಿತ್ರ ನಿಶ್ವಾಸ್ಪರಿತ್
ಘೆ ಮಾಂಯ್ ಆಮ್ಚೆಂ ಹೃದಯ್!”

29. ಸ್ವಾತಂತ್ರಾಚೆಂ ದೆಣೆಂ

ಎಕ್ವಾಂಯ್ ಮೆಳೊನ್ ಮಾ-ಬಾಪ್ ಭುರ್ಗಿಂ

ಗಾಯ್ತಾ ಸ್ವಾತಂತ್ರ-ಗಾಯನ್

ಉಲ್ಲಾಸ್ಪರಿತ್ ಮಧುರ್ ಸ್ವರಿಂ

ರೆಬೆಕ್ ಆನಿ ವಿಣ್ಯಾನ್:

“ದಿವಸ್ ಸುಫಲ್

ಗಾವಾಯಾಂ ಸಕಲ್

ಸ್ವಾತಂತ್ರಾಚೆಂ ದೆಣೆಂ!

“ಶಾಬಿತ್ ಉರೊವ್ನ್ ಘರಾಂ ಆಮ್ಚೆಂ

ಗಾಂವುಂಚ್ ಕರ್ಚೆತ್ ಸೊಭಿತ್;

ಆದರ್ಶ್ ಕುಟ್ಮಾಂ ಮೆಳ್ಳಾಲ್ ಸಂಗಿಂ

ಸ್ವಾತಂತ್ರ ಜಾವ್ನ್ ಶಾಶ್ವಿತ್. -

ಸಕ್ತೆನ್ ಚಡೊಂ

ಕೀರ್ತಿನ್ ವಾಡೊಂ

ಸ್ವಾತಂತ್ರಾಚೆಂ ದೆಣೆಂ!”

30. ಮ್ಹಜೊ ಜನನ್-ದಿವಸ್

ದಿವಸ್ ಸಬಾರ್ ಮೆಳ್ಳಾಲ್ ಮ್ಹಾಕಾ

ಜಿಯೆಂವ್ನ್ ಭೊಗುನ್ ಸಂತೊಸ್

ಪುಣ್‌ಯೊ ಮ್ಹಜೊ ಜನನ್-ದಿವಸ್

ಸಂಪೂರ್ಣಪಣಿ ಮ್ಹಜೊಚ್ಚ್.

ದಿಸಾ ಆಯ್ಲ್ಯಾ ಸರ್ವೆಸ್ಪರಾ

ವರಸ್ ದಿಲಾಂಯ್ ನೊವೆಂ

ಖಾಲ್ತಿಂ ಅರ್ಗಾಂ ಸಮರ್ಪಿತಾಂ

ಘಾವೊ ಕೆಲ್ಲ್ಯಾಕ್ ತುವೆಂ.

ಕೃಪೆನ್ ತುಜೆ ಆಜುನ್ ಮ್ಹಜಿಂ
ಸಾಂಭಾಳುನಿ ಮೆಟಾಂ
ಫಾತ್ರಾಳ್ ಪಂಥಿಂ ಸರ್ವಯ್ ಜಿಸ್ತಿಂ
ದಿಲ್ಯಾಂಯ್ ತುವೆಂ ಜಯ್ತಾಂ.

ದಿವಸ್ ಆಯ್ಚೊ ತುನೆಂಚ್ ಭೊರ್ಲ್ಯಾಂ
ಉಲ್ಲಾಸಾಂನಿ ಸಬಾರ್
ನೊವ್ಯಾ ವರ್ಸಾಕ್ ಸರ್ತಾಂ ಫುಡೆಂ
ಧರುನ್ ನಿಜೆವ್ ಉಬಾರ್:

ಸಂತೊಸ್ ಸೊವೆಂ ದುಕಿ ಮ್ಹಜ್ಯೊ
ಭೊಗ್ವಾಕ್ ಧಯ್ರಾ ಸಕ್ತೆನ್
ವರ್ಸಾನ್ ವರ್ಸಾ ಫುಡೆಂ ಸರೊಂಕ್
ಅಧಿಕ್ ಗುಣಾಂ-ಕೀರ್ತಿನ್,

ಮೊಗಾನ್ ತುಜ್ಯಾ ಚಲಯ್ ಮ್ಹಾಕಾ
ನಿವಾರ್ನ್ ಕಾಂಟೊ ಖುಂಟೊ
ಜಿಣಿಯೆ-ಕಾಯ್ಚೊ ಸಾಳ್ವಾಕ್ ಹಾಂವೆಂ
ನಾಸ್ತಾಂ ಮ್ಹೆಳೊಪ್-ಘೊಂಟೊ;

ಬೆಸಾಂವ್ ತುಜೆಂ ದೀ ತುಂ ಸೊಮಿಯಾ
ಮ್ಹಾಕಾ ಬೊರೆಂ ಕೆಲ್ಲ್ಯಾಂಕ್
ಪ್ರೀತಿ ಮಯ್ಪಾಸ್ ಮ್ಹಜೆರ್ ಠೆವುನ್
ತುಜೆಂಚ್ ರುಣ್ಣೆಂ ಜಾಲ್ಲ್ಯಾಂಕ್!

31. ಭಾಟಾ ಮಧ್ವಾ ಸಾಧ್ಯಾ ಘರಿಂ

(ಭುಗ್ವಾಂಚೆಂ ಪದ್)

ಭಾಟಾ ಮಧ್ವಾ ಸಾಧ್ಯಾ ಘರಿಂ
ಖುಶಾಲ್ ಆಮ್ಚೆಂ ಜಿಣೆಂ
ಭಲಾಯ್ಕೆಚ್ಯಾ ದೆಣ್ಯಾ ಸಂಗಿಂ
ನಾ ಕಾಂಯ್ ಆಮ್ಕಾಂ ಉಣೆಂ.
ಸುಕ್ತಿಂ ಪ್ರಾಣಿ ಕೋಮಲ್ ರುಪಿತ್
ಸಜೀವ್ ಸೃಷ್ಟಿರ್ ಹಾಸಾತಿ
ಉನ್ನತ್ ಪಾವೊಂವ್ಕ್ ಜೀವನ್ ಆಮ್ಚೆಂ
ಆಪುಟ್ ಸಂತೊಸ್ ದಿತಿ.

ಭಾವ್-ಭಯ್ಣಿಂಚೊ ಪ್ರೀತಿ ಸಹ್ಯಾಸ್ -
ಧಾದೊಸ್ಪಣ್ ತೆಂ ಕೆದೆಂ,
ಹರ್ ಎಕ್ಲ್ಯಾಚೆಂ ಅರ್ಪಿತ್ ಜೀವನ್
ಶಾಂತಾ ರೀತ್ ಸರ್ವಾಂ ಮಧೆಂ,-
ಭಾಗಿ ಕರಿ ಬಾಳಾಂಕ್ ಆಮ್ಕಾಂ
ದೆವಾ ಭಕ್ತಿ ಖಾಲಿಂ
ವೊರ್ತೊ ಉಲ್ಲಾಸ್, ಸ್ವಾದಿಕ್ ಉಡಾಸ್
ಜಿಣಿ ಸರಾಸರಿ.

ಮಾ-ಬಾವಾಂನಿ ಸಾಂಗೊಸ್ ದಿಲ್ಲಿ
ಶೆಗುಣ್ ಸೊಭಿತ್ ಸಬಾರ್
ಸದಾಂ ಆಮಿ ಆಮ್ಚೆ ಕರುನ್
ಚಿಂತ್ಯಾಂ ಚಿಂತ್ನಾಂ ಉಬಾರ್,-
ಭೊಂವ್ತಿಂ ವೊಂಪುನ್ ಪ್ರೀತಿ ಮಯ್ಯಾಸ್
ಧಯ್ರಾನ್ ಸರ್ಯಾಂ ಮುಕಾರ್,
ಚಲ್ಯಾಂ ಪುಡೆಂ ಶೆಕಿಂ ಮೆಳ್ವಾಕ್
ಸಾಸಾಣ್ ಘರಿಂ ಸರ್ಗಾರ್!

32. ಬಾಳ್ವಾಂಚೊ ಸನ್ಮಾನ್

ಅಧಿಕ್ ಮಾನಾದಿಕ್ ಭಿಸ್ ಬೆಸಿಲ್ ಪೆರಿಸಾಂಚ್ಯಾ ಕೊನ್ನೆಕ್ರಾಸಾವಾ ದಿಸಾ

ಉಲ್ಲಾ ಸಾಚ್ಯಾ ದಿಸಾ ಆಯ್ಜ್ಯಾ
ನೊನ್ಯಾ ಗೊವ್ಳಿ ಬಾನಾಕ್
ಕಾಣಿಕ್ ಕಸ್ಲಿ ದಿನ್ಯಾಂ ಆಮಿ
ಮೆಚ್ವೊಂಕ್ ತಾಚ್ಯಾ ಕಾಳ್ಜಾಕ್?
ಭಕ್ತಿ-ರುಪ್ಕಾರ್ ಫುಲಾಂ ಜೆಲೆ
ಫಾಲಾಯಾಂ ತಾಚ್ಯಾ ಗಳ್ಯಾಕ್.

ಧಾದೊಪ್ಪಣಿ ನಾಚ್‌ಯಾಂ ಆಮಿ
ತರ್ನೆ ಧಾಕ್ವೆ ಪಿಲೆ;
ಧಾಲಿಯೊ ಧಾಪುಡ್ನ್ ವ್ಹಾಜಂತ್ರ್ ವ್ಹಾಜ್ಪಾಕ್
ಗಾನ್‌ಯಾಂ ಗಾಯನ್ ಸಗ್ಳೆ;
ಉಮಳ್ನ್ ಉಟ್ವ್ಯಾ ಎಕಾ ತಾಳ್ಯಾನ್
ದಿನ್ಯಾಂ 'ಜಿಯೆಂನ್' ಉಲೆ!

“ವಾಸ್‌ವೋಸ್‌ ಘೊಣಿ ಉಬ್ಜಿತ್ ಆಮ್ಚ್ಯಾ
ನೆಣ್ತ್ಯಾ ಹಿಂಡಾವರಿ;
ರಕ್ಪಣ್ ಶಾಂತಿ ಮೆಳೊಂ ಬಾಳ್ವಾಂಕ್
ತುಮ್ಮಾ ಪಾಕ್ಪ್ಯಾಂತರಿಂ;
ಖಾಲ್‌ಪಣ್ ನಿತಳಾಯೆ ಶೆಗುಣ್
ಫುಲೊನ್ ಯಥೇಷ್ಟ್ ಧರಿಂ.

“ವಿಶ್ವಾಸ್‌ ಆಮ್ಚೊ ತುಮ್ಮೆರ್ ಬಾನಾ
ಸಪೂರ್ಣ್‌ಪಣಿ ತೆನ್ತಾಂನ್;
ಪೊರಾಂ-ಕಾಳ್ಜಾಂಚಿ ಭಕ್ತ್ ಪ್ರೀತಿ
ತುಮ್ಮಾಂ ಸಮರ್ಪಿತಾಂನ್;
ಗೊವ್ಳಿಕ್ ತುಮ್ಮಾ ಶಿಕೊನ್ವ್ಯಾಂನಿ
ಭಾಗಿ ಜಾಂವ್ಪ್ಯಾಕ್ ರಾಕ್ತಾಂನ್.

“ಸಾಸಾಣ್ ಸೊಮಿ ಪ್ರೊಚುಂ ತ್ತುಪ್ಪೆರ್
ಕುರ್ಪೆಭರಿತ್ ದೆಣೆಂ;
ಜಾಂನ್ವ್ಯಾಕ್ ತುಮಿ ಪೆದ್ರುಬರಿ
ಆದರ್ಶ್ ಸರ್ವಯ್ ಗುಣೆಂ
ಕೀರ್ತಿ-ಮ್ಹಯ್ನ್ ಉಂಚಾರ್ ಉಬೊಂವ್ಕ್
ಮುಕ್ತಿಚಿ ನಿಶಾನಿ!”

33. ಧಾದೊಸ್ಪಣ್

ಮೊಳ್ಬಾರ್ ದಿಸ್ತಾ ಝಳಿತ್ ಶೃಂಗಾರ್
ಸೊಭಿತ್ ಕಿತ್ಲೊ ಸಾಗೊರ್
ಭುಮಿವೆರಿ ಕೊಣ್ ಅಲಂಕಾರ್
ಘಾಲ್ಕಿಂ ಆನಿ ದೊಂಗೊರ್.

ದೆವಾನ್ ಹೆಂ ಸರ್ವ್ ಮನ್ಯಾಕ್ ದಿಲಾಂ
ಆಸಾ ಹೆರ್ಯೊ ಸಬಾರ್
ಫಳಾಂ ಫುಲಾಂ ಸುಕ್ಷಿಂ ಮೃಗಾಂ
ಮನ್ಯಾ-ಯುಕ್ತಿ ದರ್ಬಾರ್.

ಸೃಷ್ಟಿ ಸೊಭಾಯ್, ಇಷ್ಟಾಂ ದೆಣೆಂ
ದೀನಾ ಸಂತೊಸ್ ಸಂಪೂರ್ಣ್,
ಕುಟ್ಮಾ ವೆಂಗೆಂತ್ ಘರಿಂ ಮೆಳ್ವೆಂ
ನಿಗಳ್ ತೆಂ ಧಾದೊಸ್ಪಣ್!

1628
P → KON
JEL

ACC. NO. 1891

PRICE: —

PLACE OF PUBLICATION: L. S. G. A. R. P. Pinto, Kinnigola

AUTHOR: ಶ್ರೀ ಶಾಂತಾ ಶಾಂತಾ
YEAR: 1957

WORLD KONKANI CENTRE
LIBRARY
SHAKTHINAGAR D. K.

+

Acc. No. _____

1. Books lost, torn, defaced, marked or damaged in any way shall have to be replaced by the borrower.
2. Books issued can be recalled at any time, if necessary.

HELP TO KEEP THIS BOOK
FRESH & CLEAN

+

